

西征詩草

著者	鹽谷 温
雑誌名	漢文學會々報
巻	8
ページ	108-109
発行年	1938-11-20
URL	http://doi.org/10.15068/00146883

文苑

不恤緯行

止軒諸橋轍

平蕪雲低戍煙孤。絕漠春深寒草枯。朔風吹沙沙入面。將軍下令欲攻胡。天戈所向豎壘碎。江淮以北無敵秦。風雲開闔雖在天。治化大業屬俊乂。一念及旃責非輕。翼亮輸誠是此行。蔡婦褻國不恤緯。丈夫畢竟豈圖名。秦塞漢關今何狀。燕山楚水使人悵。蕭條此夕思古人。心與狂波共漾漾。學首荒城月一輪。應照東亞兩國春。東風何時蘇群類。有德不孤必有鄰。

西征詩草

節山鹽谷溫

發程

欲揮羽扇拂烟塵 更覺老來元氣新 報國何分文與武 也同萬里遠征人

萬壽山

昆明湖上泛輕舟 風靜波平境自幽 丹碧閣空鶴飛去 山光水色不勝愁

東亞文化協議會賦似

浮海來航萬里程 栖々振鐸入燕京 閨墻休作漁人利 焦土空成豎子名 且喜同文尋舊誼 堪欽共學締新盟
諸公若問救時策 興起儒風致太平

蘆溝橋弔勇士

闇夜銃聲動地來 兩軍發喊戰先開 遠征萬里誅頑惡 一死直爲勇士魁

陰山

陰山高聳半天雲 漠々平原望不分 漢武雄圖曠千古 功名猶說李將軍

憶征戍苦

祖龍何意築長城 秦漢開邊事遠征 堪想樓蘭征戍苦 沈吟淚落兵車行

文苑設置について

從來文苑を設けたいといふ議があつたにも拘らずその實現を見るに至らなかつたのであります。今度愈々同欄を設けることに致しました。諸賢の御投稿をお願い致します。